
To-day we don’t-know what to pray for; shall 
we pray for arresting the alarming increase of 
diseases or the more menacing increase of medicines. 
Better the later; for it seems there is ‘no end to 
this drugging the system. In this distress the 
message of the 


PRACTICAL NATURE- ( 


comes to us as a blessing. The cure is along natural 
lines and consists in allowing the system to make 
use of its maximum resources to combat the disease 
and in using any external aid just to strengthen 
‘the reserves of the system and smoothen their 
“function. Hence, it is the line of least resistance, 
the very antipodes of allopathy. 


» That the author is no product of any traditioral 
school of medicine by far enhances the value of the 
book. He was taught in the School of Experien¢e 
and so he wrote from Anubhava. ‘I first came. to 
try Nature-Cure for myself’ says he, ‘after | had 
been definitely abandoned by allopathy.’ 

By laying open his own book of fruitful 
experience and inviting the world to benefit by-it 
the author has placed the world under a deep 


debt of gratitude. 
VEDANTA KESARI 

இயற்கை வைத்ய முறையில்‌ நம்பிக்கை ஏற்பட்டபின்‌ 


அனுபவக்குறைவினால்‌ பிற முறைகளை நாடவேண்டாம்‌. 


ப்ரபல இந்திய இயற்கை வைத்யரான ஸ்ரீ கி. லக்ஷ்மண 
சர்மாவினால்‌ ஊருக்கு ஒதுப்புறமாகவும்‌, காற்றோட்டமும்‌, 
ஜலவசதியிமுள்ள உயர்ந்த ஸ்தலத்தில்‌ 
இயற்கை வைத்ய இல்லம்‌ 
நிறுவப்பட்டிருக்கிறது 


அங்கு ச௫ுத்ஸைபெறும்போது வைத்ய முறைகளைக்‌ 


சந்தேகமறக்‌ கற்றுக்கொள்ளலாம்‌. 
முழு விபரங்களுக்கு தபால்‌ ஸ்டாம்புடன்‌ எழுதவும்‌ 


மானேஜர்‌ 
சர்மா இயற்கை வைத்ய இல்லம்‌ 
கணேச நகர்‌ 


புதுக்கோட்டை (திருச்சி) 

பத்ய உணவு 


1. முன்னுரை 


இந்நாலிற்கு முந்திய “பூர்ணசக்தி,” “*உபவாஸதத்வம்‌,” 
என்‌ னுமிரண்டு நூல்களிலும்‌, உணவை நாம்‌ உட்கொள்ளு 
வதில்‌ மஇக்கவேண்டிய நியமங்களையும்‌, அவற்றால்‌ தோய்‌ 
விலக்கும்‌ தந்திரங்களையும்‌ சொன்னோம்‌. இவ்விரு நூல்‌ 
களிலும்‌ உயிராகிய சக்தியையும்‌, அதனால்‌ உடலில்‌ செய்யக்‌ 
கூடும்‌ தொழில்களையும்‌ வர்ணித்தோம்‌. 


உயிர்ச்‌ சக்தியானது ஒரு நிர்மரண வேலைக்காரன்‌, 
என்று இதன்‌ முன்‌ குறிப்பிட்டோம்‌. அதாவது உடலென்‌ 
னும்‌ வீட்டை நிர்மித்து, அதை அன்றன்று பழுது படாது 
காக்கும்‌ சக்தியே உயிர்‌; இதுவே முந்திய நூல்களின்‌ சுருக்க 
மாகும்‌. நிர்மாண வேலை செய்பவன்‌ “சிற்பி” எனப்படுவான்‌. 
உயிரை ஸூக்ஷம சிற்பி என்று சொல்லவேண்டும்‌, | 
இச்சிற்பி உணவாகிய சரக்கைக்கொண்டு, தன்னாலா 
கும்‌ நிர்மாண வேலைகளை நடத்துகிறானென்றும்‌ சொன்‌ 
னோம்‌; உணவானது ஐவகையென்றும்‌, அவற்றில்‌ தாழ்ந்‌ 
தது வாயினால்‌ உட்கொள்ளும்‌ உணவென்றும்‌ சொன்னோம்‌. 
அத்தாழ்ந்த உணவு இயற்கைக்கு மாறுக உட்கொள்ளப்‌ 
படுமானால்‌, உடல்‌ தன்‌ நிலை தவறிக்‌ கெடுமென்றும்‌ அறிந்‌ 
கோம்‌, இயற்கைக்கு மாறான செய்கைகளில்‌, உண்ணும்‌ 
வேளை, அளவு, என்பவை முன்‌ நூற்களில்‌ சொல்லப்‌ 
பட்டன, 


இந்நூலில்‌ உணவின்‌ தன்மை--அதாவது நல்ல 
உணவு, நல்தைல்லாத உணவு--இப்படிப்பட்டதென்று 
விவரிப்போம்‌. நல்ல உணவானது உயிருக்கு உதவியாவது; 
நோய்ச்சரக்குகள்‌ உடலில்‌ குவியாமலிருப்பதற்கு ஏற்ற 
உணவே அதுவேயாம்‌; தோய்ச்‌ சரக்குகளை வெளி 
யேற்றும்‌ தொழிலாகிய நோயில்‌, உயிருக்கு உதவி செய்வ 
தும்‌ அதுவே. இவ்விருவகை உதவியாலும்‌, அவ்வுணவு 
பத்திய உணவு எனப்படும்‌. 

2. உணின்‌ சந்துக்கள்‌ 


ஒவ்வொரு உணவுப்‌ பொருளிலும்‌ வெவ்வேறு சது 
துக்கன்‌ உண்டு; ஒவ்வொன்றினால்‌ உடலுக்கு வரும்‌ பய 
னும்‌ வெவ்வேறு. இவற்றை ஒன்று சேர்த்து, ஒவ்வொரு 
உணவிலும்‌ அமைத்த தெய்வசக்தியே, உயிர்களின்‌ உடற்‌ 
களை அமைத்துத்‌ தந்தது. ஆகையால்‌ உயிர்களின்‌ தேவை 
க்கும்‌ உணவின்‌ சத்துக்களுக்கும்‌ ஒற்றுமை உண்டு; இதிற்‌ 
சந்தேகமே கிடையாது. ஆகையால்‌ மனிதன்‌ தன்னிச்சை 
யாக சில சத்துக்கள்‌ தேவையென்றும்‌ மற்றவை தேவை 
அல்லவென்றும்‌ மதித்து, தேவையல்லதென்னும்‌ சத்துக்‌ 
களை விலக்கி, தேவையானவை என்னும்‌ சத்துக்களைத 
தனிப்படுத்தி உண்ணுவது தவறு, எந்த உணவுப்‌ 
பொருளானாலும்‌, அதன்‌ எல்லா சத்துக்களுடனும்‌ அதை 
உண்ணுவதே இயற்கைக்கு ஒத்ததாகும்‌. சத்துக்களைப்‌ 
பிரித்து, சிலவற்றை விலக்கி, பாக்கியை மட்டும்‌ உண்ணும்‌ 
நாகரீக மக்களிடம்‌ நோய்கள்‌ மிகுந்து வருவதைப்‌ பார்க்‌ 
கலாம்‌. 

திருஷ்டாந்தமாக, நன்றாய்‌ மினுக்கிய மில்லரிசியில்‌, 
“தவிடு எனும்‌ முக்கிய சத்து கிடையாது. அதையும்‌ நீரில்‌ 
பல தடவை கழுவி, அந்‌ நீரையும்‌ வெளியே ஊற்றி 
விடுகிறார்கள்‌. சோற்றுப்‌ பானையில்‌ அரிசி சோருனவுடன்‌, 
சத்துள்ள கஞ்சியையும்‌ வடித்து விடுறெர்கள்‌. இம்‌ 
மூன்று வகையிலும்‌ சத்திழந்த உணவை உண்ணுகிறவர்‌ 
கள்‌, அரிசியின்‌ பயனை அடையமுடியாது, என்று 
சொல்லவும்‌ வேண்டுமோ? இவ்வித சத்திழந்த உணவு 
களையே உண்டுவரும்‌ மனிதர்‌ எவ்வளவு சீக்கிரத்தில்‌ 
நோய்வாய்ப்படுவர்‌ என்பதற்கு ஒரு உண்மைக்‌ கதையை 
வர்ணீப்போம்‌. 

சென்ற ஐரோப்பிய மகா யுத்தத்தில்‌, ஜெர்மனியிலிரு 
ந்து, அட்லாண்டிக்‌ கடலில்‌ யுத்த சேவைக்காக ஒரு யுத்தக்‌ 
கப்பல்‌ அனுப்பப்பட்டது. அதில்‌ செல்லும்‌ மனிதருடைய 
உணவுக்காகக்‌ கப்பலில்‌ ஏற்றப்பட்ட உணவுப்‌ பொருள்‌ 
களாவது: வெண்மையாக்னெ கோதுமை மா, வெள்ளன்ச்‌ 
சர்க்கரை, இவற்றில்‌ செய்த பிஸ்கோத்துகள்‌, டப்பிப்பால்‌ 
டப்பியிலடைத்த மாமிசம்‌, காபி, டீ, முதலியனவேயாம்‌; 
கறிகாய்கள்‌, கனிகள்‌, இவை அதிகமாக ஏற்றக்கூட 
வில்லை; மேலும்‌ இவை உணவில்‌ சேருவது அவ்வளவாகத்‌ 

தேவையென்று கருதப்படவும்‌ இல்லை; தவிடு நீங்காத, 
பூர்ண சத்துள்ள கோதுமை மாவாவது, அத்த மாவினால்‌ 
செய்யப்பட்ட உணவுகளாவது தேவை யென்னும்‌ 
எண்ணமே அதிகாரிகளுக்கு இல்லை. கப்பலில்‌ சேவைக்காகச்‌ 
சேர்க்கப்பட்ட ஆட்கள்‌ திடகாத்திரர்களாகவும்‌, டாக்டர்‌ 
களால்‌ சோதித்துத்‌ தேர்‌ ந்தெடுக்கப்பட்டவர்களாயும்‌ இருந 
தார்கள்‌. இவர்கள்‌ அட்லாண்டிக்‌ கடலில்‌ கப்பலைச்‌ 
செலுத்திக்கொண்டும்‌, அந்நிய நாட்டுக்‌ கப்பல்களைத்‌ 
காக்கி முழுகடித்துக்கொண்டும்‌, எட்டறை மாதகாலம்‌ கழித்‌ 
தார்கள்‌; இக்கால முழுவதும்‌ மேற்குறித்த உணவுகளேதான்‌ 
ஆதரவு; அந்நியக்‌ கப்பல்களை முழுகடிக்கும்‌ முன்பு, அவற்‌ 
மில்‌ அகப்பட்ட உணவுகளைத்‌ தம்‌ கப்பலில்‌ ஏற்றிக்கொண் 
டார்கள்‌; அவ்வணவுகளில்‌ காய்‌ கறிகள்‌ கனிகள்‌ சிறிது 
கிடைத்தாலும்‌, எல்லாருக்கும்‌ போதாஇருந்தமையால்‌, அவ்‌ 
வுணவுகள்‌ கப்பலின்‌ தலைவர்களின்‌ சாப்பாட்டுக்காகத்‌ 
கனிப்படுத்தப்பட்டன. இதனால்‌ மாலுமிகள்‌ உண்டுவந்த 
உணவுக்கும்‌, தலைவர்களின்‌ உணவுக்கும்‌ சிறிது வேற்றுமை 
ஏற்பட்டது. 


மேற்குறித்த காலமுழுவதும்‌ ச௬கமாயிருந்துகொண்டு 
வேலை செய்துவந்த மாலுமிகள்‌ அனைவரும்‌, அதன்பின்‌ 
தீராத நோய்க்கு ஆளாகிப்‌ படுத்துவிட்டார்கள்‌. கப்பலை 
ஓட்டுவது அசாத்தியமாயிற்று. கப்பலின்‌ டாக்டர்‌ தம்‌ 
வல்லமையை எல்லாவிதமும்‌ செலுத்திப்பார்த்தும்‌, மாலுமி 
கள்‌ குணப்படாமல்‌, சாகும்‌ நிலைமைக்கு வந்துவிட்டார்கள்‌. 
கப்பலின்‌ தலைவர்கள்‌ அநேகமாய்‌ நோயின்‌ றித்‌ தப்பினார்கள்‌. 
அப்போது ஜக்யெ அமெரிக்காவின்‌ கரை சமீபத்திலிருந்தது; 
கப்பலை அங்கே செலுத்தி, அந்நாட்டுச்‌ சர்க்காரிடம்‌ 
ஒப்படைத்தார்கள்‌. அங்குள்ள டாக்டர்கள்‌ வைத்யம்‌ 
செய்து பார்த்தும்‌ சிறிதும்‌ குணம்‌ ஏற்படவில்லை. 


இந்நிலைமையில்‌, ஆல்பிரெட்‌ மக்கான்‌ என்னுமொரு, 
உணவராய்ச்சி நிபுணர்‌, ஜெர்மன்‌ டாக்டரிடம்‌ வந்து 
மாலுமிகளைப்‌ பார்த்துவிட்டு, அவர்களை த்‌ தன்னால்‌ பிழைப்‌ 
பிக்க முடியுமென்று சொன்னார்‌; அந்த டாக்டர்‌ ஆலோசனை 
செய்து, முடிவில்‌ மக்காணீடம்‌ நோயாளரை ஒப்புவிப்பதே 
தன்‌ கடமை யென்று மனம்‌ தேர்ந்தார்‌. மக்கான்‌ வைத்யஞ்‌ 
செய்யத்‌ தொடங்கினார்‌. 


இயற்கைக்கு மாருயும்‌, சத்திழந்ததுமுன்ள உணவினால்‌ 
தான்‌ நோய்‌ வந்தது என்று மக்கான்‌ அறிந்திருந்தபடியால்‌, 

சத்துக்கள்‌ மிகுதியுள்ள உணவுகளையே மருந்தாயும்‌ உண 
வாயும்‌ கொடுத்தார்‌. அதாவது, உருளைக்கிழங்குகள்‌, 
மொட்டுக்கோஸ்‌, சீமைத்தக்காளி, முதலிய கறிகாய்களின்‌ 
நீரையும்‌, பழச்சாறுகளையும்‌, தவிட்டுக்‌ கஷாயத்தையுமே 
கொடுத்தார்‌. இவை உடம்பில்‌ சேரச்‌ சேர இரத்தமும்‌ 
நாடிகளும்‌ சுத்தமாகி சுமார்‌ 15 நாட்களில்‌ மாலுமிகள்‌ 
புத்துயிர்பெற்று எழுந்தனர்‌. 


இதே யுத்தத்தில்‌ ஜெர்மன்‌ நிலச்சேனையின்‌ மருத்துவ 
சாலைகளில்‌ ஒன்றில்‌ நடந்த செய்தியும்‌ கவனிக்கத்தக்க 
தாகும்‌. இந்த மருத்துவசாலையில்‌ முதலில்‌ சிகிச்சை பெற்று 
வந்த சிப்பாய்கள்‌ யாவரும்‌ வெகு சீக்கிரமாகக்‌ குணம்‌ 
பெற்று வந்தார்கள்‌. போர்முனையின்‌ அந்தப்‌ பகுதியில்‌ 
சேவித்து வந்த படையினர்‌ வட ஜர்மனியைச்‌ சேர்ந்த 
வர்கள்‌. அந்தப்படையை வேறிடம்‌ மாற்றி வேறு படை 
யை அவ்விடத்துக்கு அனுப்பினார்கள்‌. இப்படி வந்த 
புதிய படையின்‌ ஆட்கள்‌ தென்‌ ஜர்மனியர்‌. இத்த மாறுத 
லீன்‌ பிறகு, மருத்துவசாலையில்‌ சிகிச்சை பயனற்றுப்‌ , 
போயிற்று, இதற்குக்‌ காரணம்‌ என்னவென்று விசாரணை 
செய்தார்கள்‌. விசாரணையினால்‌ கண்டு பிடித்ததென்ன 
வென்றால்‌, வட ஜர்மனியருக்கும்‌ தென்‌ ஜர்மனியருக்கும்‌ 
சமையல்‌ முறையில்‌ ஒரு வேற்றுமை யுண்டென்பதே. 
அதரவது, வட. நாட்டார்‌ கறிகாய்களைப்‌ பக்குவம்‌ செய்வ 
தில்‌ அவற்றின்‌ சத்துக்கள்‌ தோய்ந்த நீரை வீணாக்காமல்‌ 
சத்துக்களேரடும்‌ இயற்கைச்‌ சுவையோடும்‌ கூடிய கறிகளை 
உண்ணுவது வழக்கம்‌; தென்னாட்டின ரோ கறிகளை அதிக 
மான நீரில்‌ வேகவைத்து அத்நிரை வடித்துக்‌ கொட்டி 
வீட்டு மிஞ்சிய சக்கைகளுக்குச்‌ செயற்கைச்‌ சுவையூட்டி 
உண்ணுவார்கள்‌. இவ்வேற்றுமையே சிகிச்சையின்‌ குணா 
குணத்துக்கு ஏதுவாயிருக்கும்‌ என்று ஊகித்தறிந்தார்கள்‌, 
அதன்‌ பின்பு சிப்பாய்களுக்கு இந்தச்‌ செய்தியை விளக்கி 
அவர்களை கறிகாய்களின்‌ சத்துக்களை நீக்காமல்‌ சமையல்‌ 
செய்து உண்ணும்படி செய்ததும்‌ சிகிச்சை பயனுள்ளதாக 
மாறிவிட்டது. மனிதர்‌ உண்ணும்‌ உணவிலேயே மருந்துச்‌ 
சத்து இருக்கிறது என இதனால்‌ அறிகிறோம்‌. இதுபோல்‌ 
எத்தனையே நடப்புகள்‌ எடுத்துக்‌ கூறலாம்‌, 


முன்‌ சொல்லிய மானலுமிகளைப்போல்‌ சத்துள்ள 


உணவுகள்‌ சிறிதும்‌ சேர்க்காமல்‌ உணவுகளையே ஒரு வருஷ 
காலம்‌ ஒருவன்‌ உண்ணுவானாகில்‌, அவன்‌ அக்காலத்திற்குள்‌ 

மீளா நோயாளியாய்‌ விடுவான்‌. இதில்‌ சந்தேகம்‌ இல்லை. 


உணவிலுள்ள எல்லாச்‌ சத்துக்களுமே நமக்கு வேண்‌ 
டியவை. இதுதான்‌ பத்ய உணவின்‌ முக்கிய இலக்கணம்‌. 
உணவிலுள்ள சத்துக்கள்‌ இன்னின்னவென்று இணி விவ 
ரிப்போம்‌. 


முக்கியமான சத்தாவது உணவின்‌ புதுமை. உணவுப்‌ 
பொருள்கள்‌ பலகாலம்‌ வைத்துக்கொள்ளக்‌ கூடியவை 
யல்ல. நல்ல உணவானது உடலில்‌ சென்றதும்‌ மாறுபாடு 
அடையவேண்டியதா யிருக்கிறது. மாறுபாடடையும்‌ தன்‌ 
மையே உணவுக்கு முக்கிய குணம்‌. மாறுபாடில்லாமல்‌ 
வெகுகாலம்‌ வைக்கும்படியாக உணவுகளைச்‌ செயற்கை 
முறைகளால்‌ செய்வது, அதாவது உணவை உப்பில்‌ இட்டு 
வைப்பது, சர்க்கரைப்பாகில்‌ ஊறவைப்பது முதலியவை. 
அரிசியைத்‌ தவிடுபோக்கி மினுக்குவதும்‌ அப்படியே. 
நெய்‌, அல்லது எண்ணெயின்‌ பொரித்து வற்றல்‌ பதமாக்கு 
வதும்‌ அப்படியே. உணவின்‌ நுட்பமான சத்துக்கள்‌ இம்‌ 
முறைகளால்‌ நாசமாக்கப்படுகறது. இந்த சத்துக்கள்‌ 
உணவில்‌ உண்டென்றும்‌, அவை நீங்கினால்‌ நோய்‌ வரு 
மென்றும்‌ இக்காலத்து ஆராய்ச்சிகளால்‌ கண்டுபிடிக்கப்பட்‌ 
டிருக்கிறது. இந்த சத்துக்களைத்‌ தனிப்படுத்திச்‌ சோதிக்க 
மாத்திரம்‌ அவர்களால்‌ முடியவில்லை. அவற்றிற்கு விட்டமின்‌ 
என்று பெயரிட்டிருக்கிறார்கள்‌. அதிக நேரம்‌ வேகவைத்த 
உணவுகளின்‌ விட்டமின்‌ சத்து நசித்துப்போகும்‌. | 


இரண்டாவது, ஒவ்வொரு உணவிற்கும்‌ தனித்தனிச்‌ 
சுவையைத்‌ தரும்‌ சத்துக்கள்‌ உடல்‌ தலத்துக்கு முக்கிய 
மானவை. கறிகாய்கள்‌ வெந்தபின்‌, அவற்றின்‌ நீரை 
வடித்துவிட்டால்‌, : அவற்றின்‌ இயற்கைச்‌ சுவை முற்றிலும்‌ 
போய்விடுகிறது. அக்காய்கறி அப்பால்‌ உணவுக்கு லாயக்‌ 
கல்ல; இப்படிச்‌ சுவையிழந்த கறிகாய்களை மாடு, குரங்கு, 
முதலிய உயிர்கள்‌ முகர்ந்து பார்த்துவிட்டு, உண்ணாமல்‌ 
திரும்பும்‌. மணிதன்‌ உப்பு, மிளகாய்‌, எண்ணை, பெருங்காயம்‌ 
முதலியவற்றினால்‌ செயற்கைச்‌ சுவைகளை யூட்டி உண்ணு 
கிறான்‌. இயற்கைச்‌ சுவைச்‌ சத்தானது உயிர்‌-உப்பு' 
எனப்படும்‌. உயிருப்பு என்பது வேறு, நாம்‌ சேர்க்கும்‌ 
கடலுப்பு, மண்ணுப்பு, முதலிய உப்புகள்‌ வேறு; இவை, 
மண்ணின்‌ இனம்‌. உயிருப்பு என்பது உயிர்களசகிய மரம்‌, 
செடி, கொடி முதலியன செய்யும்‌ உப்பு. இவ்வுயிர்கள்‌ 
மண்ணீன்‌ சத்துக்களை வேர்களால்‌ இழுத்துக்கொண்டு, 

அவற்றை உயிருக்கு உதவியானபடி மாற்றிக்கொள்கிற-து. 
இம்‌ மாதிரி மண்ணின்‌ இனமாகிய உப்புகளை உட்கொண்டு, 
தேவையானபடி மாற்றிக்கொள்ளும்‌ சக்தி மனிதர்‌, 
விலங்குகள்‌, இவற்றிற்கு இல்லையென்றே சொல்லக்கூடும்‌. 
ஆகையால்‌ மண்ணினத்து உப்புகள்‌ உடலிற்குள்‌ வந்தால்‌, 
அவை உமிருக்குச்‌ சங்கடமே பண்ணும்‌; அவற்றை வெளிப்‌ 
படுத்தவேண்டியதே. 


நெல்லை மில்களில்‌ அரைத்துத்‌ தவிடுபோக மினுக்கியும்‌, 
தண்ணீரில்‌ கழுவியும்‌, வெந்து சோருனபின்‌ கஞ்சியை 
வடித்தும்‌, அரிசியின்‌ இயற்கைச்‌ சுவை போய்விடுகிறது, 
இப்படிச்‌ செய்த சாதத்துக்கு ஒருவித சுவையாவது மணமா 
வது கிடையாது. உப்பு, புளி மிளகாய்‌ முதலியவற்றால்‌ . 
செய்த கொழம்பு முதலியவற்றைச்‌ சேர்க்காமல்‌ இந்த 
சாதத்தை உண்ண முடியாது. 


கோதுமை மாவும்‌ இதே மாதிரி கெடுக்கப்படுகிறது. 
கோதுமை மாவாக்கியபின்‌, ரவை என்று சொல்லப்படும்‌ 
சிறு குறுணைகளைச்‌ சல்லடையினால்‌ சலித்து நீக்கி, மீதப்‌ 
படும்‌ “நைஸ்‌” மாவே ரொட்டி முதலியவை செய்ய உபயோ 
கிக்கப்படுகிறது. மேல்நாடுகளில்‌ இயந்திரங்களை க்கொண்டு 
இவ்வாறு மா தயாரித்து இந்நாட்டுக்கு அனுப்புகிறார்கள்‌. 
அது “மைதா, “அமெரிக்கன்‌ மா” என்ற யெர்களால்‌ பிரசித்தி 
யுள்ளது. இக்காலத்தில்‌ மலிந்து கிடக்கும்‌ கடை ரொட்டி, 
பிஸ்கோத்து இவை சத்தற்ற இம்மாவால்‌ செய்யப்பட்டவை. 
கோதுமை மாவானது கோதுமையின்‌ இயற்கையான நிறத்‌ 
துடனில்லாமல்‌, வெள்ளையாகச்‌ செய்யப்பட்டால்‌, அது 
உடலுக்கும்‌ புஷ்டி தருமென்று மூடர்கள்‌ நம்புகிறார்கள்‌. : 


கறிகாய்களின்‌ தோலைச்‌ “சீவிவிட்டு உபயோகிப்பதும்‌ 
தவறு. சுவைச்‌ சத்துக்கள்‌ முக்கியமாய்த்‌ தோலிலும்‌, 
தோலிற்கு அடுத்தாற்போலும்தான்‌ அதிகம்‌. இதே மாதிரி 
வாழை, முதலிய பழங்களிலும்‌ தோலின்‌ சத்து முக்கியம்‌. 
வாழைப்பழத்தின்‌ உட்புறம்‌ உடல்‌ நலத்துக்கு ' உதவி 
யுள்ளது. இச்சிலிப்பழத்தின்‌ தோலிலுள்ள தைல சத்தும்‌ 
அப்படியே. கறிகாய்களையும்‌ பழங்களையும்‌ கூடியமட்டில்‌ 
தோலுடன்‌ உண்ணவேண்டும்‌. அல்லது தோலின்‌ சத்தைச்‌ 
சேர்த்து உண்ணவேண்டும்‌. ப 

கொத்துக்கடலை, பயறு, உளுந்து, முதலிய கோதுப்‌ 
பயிர்‌ தானியங்களைத்‌ தோலுடன்‌ உண்ணுவதே. தகும்‌. 
இவற்றைப்பற்றிபின்னும்‌ கூறுவோம்‌. 

இப்போது கூறப்படும்‌ சத்தானது கீரை வகைகளிலும்‌, 
கறிகாய்களினுமே அதிகமாகையால்‌, இவை உடல்‌ நலத்‌ 
துக்கு இன்றியமையாதவை. கறிகாய்‌, அல்லது ரை 
மூன்‌ றில்‌ இரண்டு அளவும்‌, சாதம்‌ முதலிய தானிய உணவு 
ஒரு அளவுமாக உண்ணவேண்டும்‌. தேங்காய்‌, வாதம்‌, 
முந்திரி, நிலக்கடலை, முதலிய நெய்ப்பசையுள்ள பருப்பு 
களிலும்‌ இந்தச்‌ சத்துண்டு. இவையும்‌ உணவில்‌ மிதமாகச்‌ 
சேர்க்கப்படுவது நலமே. 

இவை தவிர பாக்க்யுள்ள சத்துக்கள்‌ உடலின்‌ புஷ்‌ 
டிக்கு மாத்திரம்‌ உதவும்‌. இவற்றினால்‌ உடலிற்படியும்‌ 
கசடுகளைக்‌ கரைத்து, அவற்றை உடலினின்றும்‌ நீக்க வல்‌ 
லமையுள்ளது இப்போது சொல்லிய ச௬வைச்‌ சத்து. இச்‌ 
சத்தின்‌ முக்கியம்தான்‌ மேலே சொல்லிய நடப்புகளினின்‌ 
றும்‌ தெரிந்துகொள்ளக்கூடியது. 

மற்ற சத்துக்கள்‌ நான்கு: அவை முறையே பிசுக்கு, 
நெய்‌, மா, சர்க்கரை எனப்படும்‌. இவை ஒவ்வொரு மணீ 
கனுக்கும்‌ இவ்வளவு தேவையென்று கணக்குக்‌ கூறும்‌ 
வைத்ய நூல்கள்‌ உண்டு. ஆனால்‌ அந்நூல்கள்‌ தவறு 
என்பதற்கு ஏராளமான அனுபவங்கள்‌ எடுத்துக்காட்ட 
முடியும்‌. அயர்லாந்து என்னும்‌ காட்டில்‌ ஏழைகளின்‌ 
உணவு உருளைக்கிழங்கு ஒன்றே. ஆயினும்‌ அம்மனிதர்‌ 
நீண்ட ஆயுளுடன்‌ வாழ்னெறனர்‌. திருநெல்வேலி ஜில்லா 
வில்‌ பிராமணர்‌ அரிசிச்‌ சாதமும்‌ கீரையுமே உண்டு திட 
வுடலுடனிருக்கின்றனர்‌. சீனரும்‌ அதே உணவினால்‌ வாழ்‌ 
தின்றனர்‌. இவைபோன்ற எடுத்துக்காட்டுகளுடன்‌ அடி 
யில்‌ வரும்‌ நடப்பையும்‌ கவனிக்கவேண்டும்‌. . 


சென்ற மஹா யுத்தத்தில்‌ ஜெர்மனிக்கு வடக்கிலுள்ள 
டென்மார்க்‌ என்னும்‌ சிறிய நாட்டில்‌ பஞ்சமேற்பட்டது; 
யுத்தத்தினால்‌ வெளிநாட்டு உணவுப்பெருள்களின்‌ வரத்துக்‌ 
குத்‌ தடையேற்பட்டதால்‌ பஞ்சம்‌. அப்போது உணவு 
பரிசோதனை இலாகாவுக்குத்‌ தலைவரான டாக்டர்‌ ஹிண்டேட்‌ 
என்பவரை உணவு அதிகாரியாக நியமித்தனர்‌. அவர்‌ 
ஏற்கனவே தாம்‌ செய்த சோதனைகளால்‌ சில முடிவுகளுக்கு 
வந்திருந்தார்‌, அம்முடிவுகளை இப்போது மீண்டும்‌ 
பரிசோதிக்கச்‌ சமயமேற்பட்டது. நாட்டிலிருந்த தானி 
யங்கள்‌ முதலிய உணவுகளில்‌ ஏராளமான பாகம்‌, கொன்று 
தின்னும்‌ பொருட்டு வளர்க்கப்படும்‌ உயிர்களின்‌ போஷனைக்‌ 
காகவென்று வைக்கப்பட்டிருந்தது. அந்த உணவை 
மனிதருக்கு உதவும்படி செய்யவேண்டி, அவ்வுயிர்களை 

எவ்விதமாவது ஒழிக்கும்படி கட்டா பிறப்புவிக்கப்பட்டு 
நிறைவேற்றப்பட்டது. அதனால்‌, மனிதர்‌ உணவினின்றும்‌, 
மாம்ஸம்‌, பால்‌, வெண்ணை, தயிர்க்கட்டி, முதலியவை ஒழிந்‌ 
தன. பூரண சத்துள்ள கோதுமைமா, முதலிய உணவு, 
கறிகாய்கள்‌, கீரைகள்‌, பழங்கள்‌, இவற்டுலேயே அந்நாட்‌ 
டார்‌ ஒரு வருஷகாலம்‌ உயிர்‌ தரித்தார்கள்‌. இக்காலத்துக்‌ 
குள்‌ ஜனங்களின்‌ உடல்நிலை சீர் கேடேடையாதது மாத்திர 
மல்ல, நோய்களும்‌ சாவும்‌ குறைந்து, அதிசயமான கத்‌ 
தோடு வாழ்ந்தனர்‌. டாக்டர்‌ ஹிண்டேட்‌ கூறுவதாவது; 
பிசுக்கு, நெய்‌, முதலிய சத்துக்களில்‌ ஒவ்வொருவருக்கும்‌ 
குறைந்தது இவ்வளவு வேண்டும்‌ என்று குறிப்பிடுவது 
தவறு என்பதே. மேற்கூறிய விட்டமின்‌, உயிருப்புகள்‌ 
போன்ற முக்கிய சத்துக்களை நாம்‌ பாதுகாத்துக்கொண்டு 
விட்டால்‌, மற்றவை போதிய அளவுக்குமேல்‌ தாமே சேரும்‌; 
நாமவற்றைக்‌ கவனிக்கவேண்டியதில்லை. இதுவே முடிவு, 


3. உணவு வகைகள்‌ 


மேலே விவரித்த முக்கிய சத்துக்களாயெ உயிருப்புகள்‌ 
நிறைந்த உணவே மேலானது; தயாரித்தல்‌, சமையல்‌ 
முதலிய முறைகளினால்‌ அந்த சத்துக்கள்‌ சேதமாகாதபடி 
அவ்வுணவை உண்ணுதலே நோயற்ற நீடித்த சுகவாழ்‌ 
வாகும்‌. இதுவே இதுவரை சொல்லியதின்‌ சுருக்கம்‌. 


இவ்வுணவுகள்‌ இன்னின்னவை என்று இனிச்சொல்லு 
வோம்‌: இலைகள்‌, கறிகாய்கள்‌, கிழங்குகள்‌, கனிகள்‌, 
கொட்டைகள்‌, இவைகளை சத்துள்ள உணவுகள்‌. கொட்‌ 
டைகளாவன; தேங்காய்‌, வாதாம்‌, முந்திரி, பிஸ்தா முத 
ளிய நெய்ப்பசையுள்ளவையாம்‌. 


அரிசி, பயறு, கோதுமை, முதலான தானியங்கள்‌. 
பால்‌ தயிர்‌, நெய்‌, முதலான உணவுகள்‌, இவைகள்‌ உணவு : 
களல்லவா, என்று கேட்கலாம்‌. தானியங்கள்‌ விதைகளாக 
உதவுகின்றன; விதைத்தபின்‌ உண்டாகும்‌ பயிருக்கு அது 
உணவாக அமைக்கப்பட்டிருக்கிறது. மனிதரின்‌ உணவுக்‌ 
கானபடி அமைக்கப்படவில்லை, ஒரு பயிரானது தனக்கு 

வேண்டிய உப்புச்‌ சத்தை மண்ணினின்று எடுத்துக்கொள்ளு 
மாகையால்‌, பயிர்களின்‌ தேவை வேறு, மனிதரின்‌ தேவை 
வேறு, 


பால்‌ மனிதருக்கு நல்ல உணவல்லவா, என்றால்‌, பசு 
வின்‌ பாலானது பசுவின்‌ கன்றுக்காகவே கடவுளால்‌ ஏற்‌ 
படுத்தப்பட்டது. அதுபோல்‌, அந்த இனத்தின்‌ பால்‌ 
அந்தந்த இனத்துச்‌ சிறுவர்களுக்கே. வளர்ச்சிப்‌ பருவத்‌ 
இல்‌ தாய்ப்‌ பால்‌ சிசுவுக்கு நல்லது; அதற்கேற்றபடி அது, 
அந்தத்த இனத்தின்‌ இயல்புக்கு ஓத்தபடி, பால்‌ அமை 
கிறது. வெவ்வேறு இனத்தின்‌ பாலானது சுவை, மணம்‌, 
குணம்‌, இவற்றால்‌ வேற்றுமை யுள்ளது. மேலும்‌ பால்‌ 
உபயோகிப்பவர்களின்‌ மலக்‌ குடலில்‌ நீடித்த கொதிப்பு 
நோய்‌ ஏற்படுகிறது என்று இயற்கை வைத்திய நிபுணரில்‌ 
பலர்‌ கூறுகிறார்கள்‌. 


ஆகையால்‌, தானியங்களும்‌, பாலும்‌ மனிதருக்கு 
முதல்தரமான உணவுகள்‌ ஆகமாட்டா. ஆனால்‌ முதல்தர 
உணவுகள்‌ போதாத அளவுக்கு, இவற்றை உபயோடுப்பது 
தகும்‌. பாலைவிட, தயிர்‌, மோர்‌, வெண்ணை, இவை ஏற்கும்‌. 
தயிரானால்‌ மிதமாய்ச்‌ சேர்த்துக்கொள்ள வேண்டும்‌. 
மோரைச்‌ சாப்பாட்டின்போது உண்ணுவதைவிட, சாப்‌ 
பிட்டானபின்‌, தண்ணீருக்குப்‌ பதிலாகப்‌ பானம்‌ செய்ய 
லாம்‌. தயிரும்‌ மோரும்‌ புளிப்பில்லாமலிருக்கவேண்டும்‌. 


பாலானது மனிதரின்‌ இயற்கையுணவல்ல. ஆகையால்‌, 
அதை விலக்குவதற்கு முன்‌ அதற்குப்‌ பதிலுணவு எது, 
என்று கேட்பதே தவறு; அப்படிக்‌ கேட்பது, பால்‌ நமக்கு 
இயற்கை உணவுதான்‌ என்பதாகும்‌. அப்படியானால்‌, பால்‌ 
உண்ணுவது பாவமாகாது; அதை விடுவது தகாது. பால்‌ 
நமக்கு உரிய உணவல்ல. ஆகையால்‌, பாலென்று ஓன்று 
இருப்பதாகவே நிணக்காமல்‌ நடந்துகொள்ளவேண்டும்‌. 
பதிலுணவு தேடுவது முறையல்ல. முன்‌ சொல்லிய முதல்தர 
உணவுகளே போதுமானவை. உலகத்தில்‌ கோடானகோடி 
மனிதர்‌ பால்‌, தயிர்‌, நெய்‌, இவையொன்றுமே இல்லாமல்‌ 
சுகவாழ்வு வாழ்கின்றார்கள்‌. பால்‌, நெய்‌, முதலியவை மிக 
ஏழைகளாயுள்ள வர்களுக்குக்‌ கிடைப்பது அரிது. இதனாலும்‌ 
பால்‌ இயற்கையுணவல்ல என்றே தேர வேண்டும்‌. 

தானியவகைகள்‌. 


தெல்‌, கோதுமை, கேழ்வரகு, சோளம்‌, கம்பு, கொத்‌ 
துக்கடலைை; பயறு, முதலியவை தானியங்கள்‌. இவற்றில்‌ 
முதல்‌ ஐந்தும்‌ மிதமான பிசுக்குச்‌ சத்து உள்ளவை. 
ஆகையால்‌, கறிகாய்கள்‌ . அரிதாயிருக்குமிடம்‌, இவற்றை 
முன்‌ சொல்லியபடி-சத்துக்கள்‌ நீங்காமல்‌_-உண்ணுவது 
தகும்‌. பின்‌ சொல்லியவை அதிகமான பிசுக்குள்ளவை; 
அவை உடலிற்‌ சாருவது கடினம்‌. துர்‌ வாயுக்களைக்‌ 
குடலில்‌ உண்டாக்கும்‌. நோயாளிகள்‌ இவற்றை விலக்க 
வேண்டும்‌. தேங்காய்‌ வகைப்‌ பொருள்களைச்‌ சேர்த்து 
உண்யோருக்கு இவை தேவையே கிடையாது. தோல்‌ 
போக்காமல்‌, சத்துப்போகாமல்‌, மிதமாக, கறிகாய்‌ 
கள்‌, கீரைகள்‌, இவற்றுடன்‌ கலந்து உண்டால்‌, போதுமான 
சரீர உழைப்பு--அல்லது கஸரத்து--உள்ளவருக்குப்‌ பாதக 
மில்லை. 

அரிசி முதலிய தானியங்களிலும்‌ உயர்வு தாழ்வு 
உண்டு; சொற்பமான நீர்‌ பாய்ச்சிப்‌ பயிராகும்‌ தானியங்‌ 
கள்‌ -— அதாவது புஞ்சைப்பயிர்கள்‌ -— உயர்வானவை. 
ஏராளமான நீர்ப்பாசனத்தை வேண்டுகின்ற பயிர்கள்‌ 
நஞ்சைப்‌ பயிர்கள்‌--தாழ்ந்தவையே. இவற்றால்‌ உடலுக்கு 
வலு ஏற்படுவது அரிது. இவற்றை உண்ணுபவர்‌ கறிகாய்‌ 
கள்‌, கீரைகள்‌, முதலிய முதல்தர உணவைக்கொண்டு 
தம்மை தோயினின்றும்‌ பாதுகாத்துக்கொள்ள வேண்டும்‌. 


அரிசியிலேயே புஞ்சை வகைகளுமுண்டு; அவை 
நஞ்சை அரிசிகளைவிட நயம்‌. 


செயற்கைத்‌ தினுசு உறங்களால்‌ பயிர்‌ செய்யப்படும்‌ 
உணவுகள்‌ தரழ்த்தவை; இயற்கையான உறங்களால்‌-- 
இலைகள்‌ முதலியவற்றுல்‌--வளரும்‌ பயிர்கள்‌ நயம்‌. 

மேற்‌ சொல்லிய உணவுகளிலும்‌ தள்ளவேண்டியவை 


சேர்க்கவேண்டியவை, என்று பிரித்தறியவேண்டும்‌. அதன்‌ 
விவரத்தை இனிச்சொல்லுவோம்‌. 


இவ்வத்யாயத்‌ தில்‌ சொன்னவை பெரும்பாலும்‌ நோயில்‌ 
லாமல்‌ உடல்‌ நலத்தோடு இருப்போருக்கு ஏற்ற விதிகள்‌. 
நோயாளிகளுக்கு வேண்டிய விதிகள்‌ - {9 ற்பாடு தனி பகுதி 
யில்‌ கூறப்படும்‌. 

1. முக்குணங்கள்‌ 


கடவுள்‌ நமக்குச்‌ சுவை, மணம்‌, இவை அறியும்‌ கருவி 
களாகிய யபொரிகளை-—தஇந்திரியங்களை-— தந்திருக்கிறார்‌. பசி 
என்னும்‌ உயிர்த்த நன்றாய்‌ எரியும்போது இப்பொறிகள்‌ 
நமக்கு ஏற்ற தல்லுணவையே காட்டிக்‌ கொடுக்கும்‌. நற்‌ 
பசி வருமுன்னமேயே வழக்கமாய்‌ உண்ணுவோருக்கு இப்‌ 
பொறிகள்‌ பகைவராம்‌. 

சுவை மணம்‌, இவற்றால்‌ உணவுகளைப்‌ பகுத்தறியும்‌ 
வகையை யோகிகள்‌ கண்டறிந்திருக்ொர்கள்‌. யோகிகளின்‌ 
அனுபவ உண்மைகள்‌ பகவத்கீகை முதலிய யோக நூல்‌ 
களில்‌ கூறப்பட்டிருக்கின்றன. 


உலகப்பொருள்கள்‌ எல்லாமும்‌,--மணிதரின்‌ மனமும்‌ 
கூட- மூன்று தரமாகப்‌ பிரிபடும்‌. அம்மூன்‌ டுவது, ஸாத்து 
விகம்‌, இராஜஸம்‌, தாமஸம்‌, என்பவை. மனிதரில்‌ ஸாத்‌ 
விகமானர்‌ உயர்ந்தவராவர்‌; சோம்பலின்றிச்‌ சாந்தமும்‌ 
அறிவும்‌ மிகுதியாயுள்ளவர்‌ ஸாத்விகர்‌; இராஜஸர்‌ நடுத்‌ 
-தரபமானவர்‌; அவர்களிடம்‌ சாந்தமும்‌ அறிவும்‌ குறைவு; 
ஆனால்‌ சுருசுருப்புள்ளவராயிருப்பர்‌. தாமஸர்‌ கடமையான 
வர்‌; அவரிடம்‌ சோம்பல்‌, மதிமந்தம்‌, இரண்டும்‌ அதிகம்‌. 


இம்‌ மூன்று தன்மையாரும்‌ தம்‌ தன்மைக்கேற்ற 
உணவை வேண்டுவர்‌. ஸாத்விகர்‌ ஸாத்விக : உணவை 
வேண்டுவர்‌. தாமஸ்‌ தாமஸ உணவை வேண்டுவர்‌. இனி 
உணவில்‌ ஸாத்விக_ராஜஸ-தாமஸத்‌ தன்மை எப்படி 
அறிவகென்று கூறுவோம்‌. 

வெறுக்கத்தக்க - மணமுள்ளவை எல்லாம்‌ தாமஸம்‌. 
வெள்ளப்‌ பூண்டு, வெங்காயம்‌, புளித்தமோர்‌,-- அல்லது 
தயீர்‌_ மீன்‌, மாமிசம்‌, கள்‌, சாராயம்‌, புகையிலை முதலியவை 
இந்த வகையில்‌ சேரும்‌; இவை போன்ற தாமஸ உணவு 
களைத்‌ தள்ள வேண்டும்‌. 

உப்பு, புளிப்பு, உறப்பு, கசப்பு, துவர்ப்பு, காரல்‌ அதிக 
தித்திப்பு ஆகிய உணவுகள்‌ இராஜஸம்‌; இவற்றைத்‌ 
கள்ளூவதே உத்தமம்‌; ஆனால்‌ படிப்படியாய்க்‌ குறைத்து 
வரலாம்‌. உப்பு என்பது கடலுப்பு மண்‌ ணுப்பு முதலியன. 
முன்‌ சொல்லிய உணவுப்புகள்‌ அல்ல. எலுமிச்சம்பழம்‌, 
புளி, புளித்த மாங்காய்‌ முதலிய புளிப்புப்‌ பொருள்களும்‌, 
மிளகு மிளகாய்‌ முதலிய உறப்புள்ளவைகளும்‌ பாவற்காய்‌, 

சுண்டைக்காய்‌ அகத்திக்கீரை முதலிய குசப்பானவைகளும்‌ 
கருணைக்கிழங்கு, சில வகைக்‌ கக்தரிக்காய்‌ முதலிய காரல்‌ 
கறிகாய்களும்‌ வெள்ளைச்‌ சர்க்கரை கற்கண்டு முதலியவை 
யும்‌ இரரஜஸமாகும்‌; 

இவ்‌ விரண்டு வகையிலும்‌ சேராதவை ஸாத்விகமா 
கும்‌, தித்திப்பான பழங்கள்‌, மேற்சொன்னவை போக 
மற்றவகையான கறிகாய்கள்‌, தேங்காய்‌ வாதாம்‌ முதலிய 
கொட்டைகள்‌, தெல்‌, கோதுமை, கேழ்வரகு முதலான 
தான்யங்கள்‌ பால்‌ புளிப்பில்லாத தயிர்‌ அல்லது மோர்‌ 
இவை ஸாத்வீக உணவுகள்‌ இவற்றில்‌ உயர்வு தாழ்வு முன்‌ 
சொல்லியபடி அறியவேண்டும்‌. 

அரிசியானது நெல்லை அரைத்து ஆக்கப்படுகின்றது. 
நெல்லின்‌ எல்லாச்‌ சத்துக்களும்‌ அரிசியில்‌ நிற்குமானால்‌ 
அந்த அரிசி உடல்நலத்துக்கு சாதகமானது. அதையும்‌ சம 
அளவு கறிகாய்களுடன்‌ உண்ணவேண்டும்‌. மில்லில்‌ 
அரைத்த அரிசியானது . சத்திழந்தது. தவிடு என்பது 
நெல்லின்‌ முக்கியமான சத்து. மில்‌ அரிசியினின்றும்‌ தவிடு 
நீக்கப்படுறெது; ஆகையால்‌ அது கோயுணவு. அவ்வரிசி 
யை உண்ணுவதானால்‌, அதற்கு நாலைந்து மடங்காகக்‌ கறி 
கரயுணவு சேர்க்கவேண்டும்‌. 

நெல்லினின்றும்‌ அரிசியைப்‌ பிரித்தெடுப்பதில்‌ அதன்‌ 
ஸத்துக்கள்‌ சேதமாகாதிருக்கும்‌ பொருட்டு நெல்லை மரத்த 
னால்‌ செய்த திரிகையில்‌ அரைத்துப்‌ புடைத்து அரிசியைக்‌ 
கொள்ளவேண்டும்‌. இப்படிச்‌ செய்தால்‌ அரிசியின்‌ 
தவிடும்‌ அதன்‌ முளையும்‌, இரண்டும்‌ சேதமாகரமல்‌ இருக்‌ 
கும்‌. இப்படிக்கன்‌ றீ உலக்கைகளால்‌ குத்தி அரிசியாக்குவ 
தால்‌ அதன்‌ முளை முறிந்துபோவதரல்‌ அரிசியின்‌ முளை 
பெரும்பாலும்‌ நஷ்டமாவதுடன்‌, தவிடும்‌ சிறிதளவு நஷ்ட 
மாகிறது. ஆகையரல்‌ மர இயந்திரத்தின்‌ உதவிகொண்டு 
தயாரிக்கப்பட்ட அரிசியே பூர்ண சக்தியுள்ளது. இவ்வரிசி 
யை, நீரில்‌களையாமலும்‌, சமைத்தபின்‌ கஞ்சி வடிக்காமலும்‌ 
தயார்‌ செய்து, மிதமாய்‌ உண்ணவேண்டும்‌. இது மிகவும்‌ 


சத்துள்ள உணவாரனபடியால்‌ குறைந்த அளவே 
உண்ணவேண்டும்‌. இதை மில்லரிசிச்‌ சோறளவு உண்டால்‌ 
தீங்கு நேரும்‌. 


கோதுமையை மாவாக அரைத்தால்‌, அதைச்‌ சல்விடை 
களினால்‌ சலித்து, ரவை வேறு, மர வேறாகப்‌ பிரிக்கக்கூடாது. 
அமெரிக்கன்‌ மா அல்லது மைதா மா, எனப்படும்‌ மா இம்‌ 


மாதிரி சலித்துச்‌ செய்தது; இது நஞ்சுக்கு நேராகும்‌. 

நெல்லை அவலாகச்‌ செய்து உண்ணுதல்‌ நலம்‌. நெல்லை 
நீரில்‌ ஊறவைத்து அதை மண்‌ சட்டியில்‌ வறுத்துப்‌ பொரி 
கள்‌ வெடிக்குமுன்‌ உரலில்‌ இட்டு இடித்துப்‌ புடைத்து உமி 
போக்கி, அவல்‌ செய்யப்படும்‌. இது புதிய மணமுள்ள 
வரை உத்தமம்‌; அப்பால்‌ மத்திமம்‌; அதிக நாள்‌ சென்றால்‌ 
தாமஸமாகிவிடும்‌. ப 


௦. சமையல்‌ 


சத்துப்போகாமல்‌ சமைப்பது முக்கியம்‌. சமையல்‌ 
செய்வதில்‌ சத்துக்களை நீக்கிவிட்டால்‌, அவ்வுணவு நஞ்சுக்கு 
பேர்‌. இதை முன்னமேயே எடுத்துக்‌ காட்டினோம்‌. 


கறிகாய்களே உணவில்‌ முக்கியமானதால்‌, அதன்‌ 
சமையல்‌ முறையை முதலில்‌ எழுதுவோம்‌. கறிகாய்களின்‌ 
கோலைச்சிவி எடுத்துவிடக்கூடாது; தோலுடன்‌ சேர்த்து 
உண்ணக்‌ கூடியவகைக்‌ காய்களே உண்ணவேண்டும்‌. 
காய்களைச்‌ சிறு துணுக்குகளாக நறுக்கி, சொழற்பத்‌ தண்ணீ 
ருடனாவது ஆளியிலாவது, சமைக்கவேண்டும்‌. சொற்பதீ 
தண்ணீருடன்‌ செய்தால்‌, கற்சட்டியில்‌ செய்வதே நலம்‌; 
கற்சட்டியில்‌ கொஞ்சமாகத்‌ தண்ணீருடன்‌ கறிகாயைப்‌ 
போட்டு, மூடிவைத்து, பக்குவமானவுடன்‌ அடுப்யை விட்‌ 
டுக்‌ கழே இறக்கிவிடவேண்டும்‌. வேகவைத்த நீரை 
ஒருபொழுதும்‌ நீக்கக்கூடாது. மறுபடி அடுப்பின்‌ மேல்‌ 
ஏற்றக்கூடாது. தாளிதம்‌ (அல்லது சுவை யூட்டுதல்‌) 
செய்யும்‌ முறை பின்பு கூறப்படும்‌. கீரைகள்‌ சமைப்பதும்‌ 


இதே மாதிரி. 


ஆவியில்‌ வேகவைப்பதானால்‌, குக்கர்‌ மாதிரியாக, 
பாத்திரத்திற்குள்‌ பாத்திரமாக வைத்து, வெளிப்பாத்திரத்‌ 
இன்‌ அடியில்‌ போதுமான நீர்‌ விட்டு, உள்பாத்திரத்தில்‌ 
கறியைப்போட்டு, இரண்டையும்‌ தனீத்தனியாகமூடி, சுமார்‌ 
முக்கால்‌ மணி நேரம்‌ சமைக்கவேண்டும்‌. 


சமையல்‌ செய்து கீழே இறக்கின பிறகு, மிதமான 
உப்புப்பொடி பச்சை எண்ணெய்‌, இரண்டும்‌ சேர்த்துக்‌ கலக்‌ 
கலாம்‌. காளிதம்‌ செய்யவேண்டுமானால்‌, இரும்புக்‌ கரண்‌ 
டியில்‌ எண்ணையுங்‌ கருவேப்பிலையும்‌ போட்டு நெருப்பில்‌ 
காய்ச்சி, அதைக்‌ கறியில்‌ ஊற்றிக்‌ கலந்துவிடலாம்‌. 

அவசியமானால்‌, மிகவும்‌ குறைவாக மிளகு, அல்லது சீரகம்‌ 
சூர்ணம்‌ செய்து கலக்கலாம்‌. இதுவும்‌ நோயாளிகளுக்கு 
கன்றல்ல. தேங்காய்த்‌ துருவல்‌, பச்சைக்கொத்துமல்வி, 
இவைகளையும்‌ கலத்தலும்‌ நலம்‌, 


அவலைச்‌ சாதமாக்க, அவலின்‌ அளவுக்கு இரட்டிப்பு 
நீரைக்‌ கொதிக்கச்‌ செய்து அதன்பேரில்‌ அவலை அதில்‌ 
இட்டு, மறுபடி நீர்‌ கொதிக்கும்‌ பொழுது கீழே இறக்கி 
அடுப்பின்‌ கிட்டவைத்து, அரைமணி நேரம்‌ சென்று 
உபயோகிக்கலாம்‌. நீரானது கத்த நீராக இருக்கலாம்‌; 
அல்லது, கறிகாய்களை வேகவைத்து, வடித்தெடுத்த நீராக 
லாம்‌; இதற்காக உபயோகித்த கறிகாய்‌ சாப்பிடுவதற்கு 
உதவாது; அதை எரிந்துவிடவேண்டும்‌. 


அரிசி சமைக்க, அரிசிக்கு இரண்டரை மடங்கு தண்ணீர்‌ 
எடுத்து அதினின்றும்‌ போதிய தண்ணீரை அரிசி களைவ 
தற்காக எடுத்துக்கொண்டு, பாக்கியைப்‌ பானையில்‌ இட்டுக்‌ 
கொதிக்கவிடவேண்டும்‌; இடையில்‌ அரிசி களைந்து, கல்‌, 
மணல்‌ போக்கி, அரிசியையும்‌, களைந்த கழிநீரையும்‌ 
பானையில்‌ சேர்த்துவிடவேண்டும்‌. முன்‌ சொல்லிய மாதிரி, 
அரிசிப்‌ பானையை வேறொரு பாத்திரத்திற்குள்‌ வைத்து, 
இடையில்‌ நீரை விட்டு, சமைத்தால்‌ சாதம்‌ சமைப்பது 
எனிது. இல்லாவிட்டால்‌, சாதம்‌ அடியில்‌ பிடித்துக்கொள் 
ளாதபடி கிளறிக்கொண்டிருந்து, நீர்‌ வற்றுமுன்‌ அடுப்பி 
ன்ன விறகுகளை அப்புறப்படுத்தி, அனலைத்‌ தணிக்க 
வேண்டும்‌. அவலுக்குச்‌ சொல்லிய துபோலவே, அரிசிக்கும்‌, 
கறிகாய்ச்‌ சத்துள்ள நீர்‌ உபயோகிக்கலாம்‌. 


தேங்காய்‌ சேர்ந்த கறிகாய்களை உண்ணுவதானால்‌ 
அவலாவது சரதமாவது தேவையே இல்லை. 


சாதம்‌ சாப்பிடும்போது, கீரை அல்லது கறியில்‌, 
சரியளவாகவே, அல்லது குறைவாகவோ சாதம்‌ சேர்த்து, 
வேண்டுமானால்‌ வெண்ணை அல்லது தெய்‌ சேர்த்து, 
சாப்பிடவேண்டும்‌. கொழம்பு சாறு (ரஸம்‌) மோர்‌, 
முதலியவை வேண்டாம்‌. ஒரே சாப்பாடு போதும்‌; ஒன்‌ 
றன்‌ பின்‌ ஜன்றாகப்‌ பல சாப்பாடுகள்‌ ஒரே தடவையில்‌ 
சாப்பிடுவதற்காக அல்லவோ, கொழம்பு முதலியவை 
வேண்டும்‌; அப்படிச்‌ சாப்பிடுவது கண்டிக்கத்‌ தக்கதென்று 
பூர்ண சக்தி என்னும்‌ புத்தகத்தில்‌ சொல்லப்பட்டது. 
பரபரப்பின்றி மென்று சாப்பிடவேண்டும்‌. சாப்பிட்டு 
எழுந்தபின்பு மோரைக்‌ குடிக்கலாம்‌. | 

தோல்‌ நீங்காத கொத்துக்கடலை, தட்டைப்பயறு, இவை 
வேண்டுமானால்‌, முன்னமேயே போதுமான நேரம்‌ மிதமான 
தண்ணீரில்‌ ஊறவைத்து, அந்தத்‌ தண்ணீரிலேயே கொதிக்க 
விட்டு, அப்பால்‌, அதில்‌ கறிகாய்‌ சேர்த்து, சமையல்‌ 
செய்யலாம்‌. ஆனால்‌ இது நோயாளிகளுக்கு ஏற்றதல்ல. 


0. பச்சை உணவு 


இளங்காய்‌ கறிகளைத்‌ துணித்து, தேங்காய்த்‌ துருவல்‌ 
பச்சைக்‌ கொத்துமல்லி சேர்த்து, சமையலில்லாமல்‌ சாப்‌ 
பிடலாம்‌. முற்றின கறிகாய்கள்‌ இதற்கு உதவா. இப்படிப்‌ 
புடல்‌, சர்க்கரைப்‌ பூசினி (பரங்கி) வெள்ளரி, பீர்க்கு 
முதலான பலவகைப்‌ பிஞ்சுகள்‌ உதவும்‌. இது உண்டால்‌ 
இதையே மிதமாக உண்டு மோரைக்‌ குடிக்கலாம்‌; அல்லது 
மூன்‌ சொல்லிய சாப்பாட்டில்‌ இடையிடையே இதையும்‌ 
சாப்பிடலாம்‌, 


1. தனி உணவு 


நாள்பட்ட நோயாளிகள்‌ ஏதாவது ஒரே உணவைப்‌ பல 
நாளாக உண்டு வருவது நலம்‌. 


இப்படிக்கு ஒரே உணவாக உண்ணக்‌ கூடியவையாவது: 
ஓரேவகைப்‌ பழம்‌, கறிகாய்‌, இளநீர்‌, இளந்‌ தேங்காய்‌ 
பச்சைப்பால்‌ முதலானது. கறிகாய்‌ பச்சையாகவோ சமைத்‌ 
தோ உண்ணலாம்‌. 


இப்படி ஒரே உணவு அனுஷ்டானமானது உபவாசத்‌ 
இன்‌ பயனையும்‌ தருமென்று உபவாஸ தத்வத்தில்‌ சொன்‌ 
னோம்‌. இப்படிப்‌ பல நாளைக்கு ஒன்றும்‌ பிறகு அதே மாதிரி 
பல நாளைக்கு வேறொன்றும்‌ இப்படியாகப்‌ பல நாளைக்‌ 
கொருதரம்‌ உணவை மாற்றிக்கொள்ளலாம்‌. 

6. கலப்புணவு 


பல உணவுப்‌ பொருள்கள்‌ ஒரே சமயம்‌ வயிற்றில்‌ 
கலப்பது அபாயகரமாகும்‌. எந்தெந்த உணவுகள்‌ ஒன்‌ 
அக்கொன்று பொருத்தமுள்ளவை என்று முன்னதாக 
அறித்துகொள்ளவேண்டும்‌. அந்தந்த உணவுகளையே ஒன்‌ 
றோடொன்று சேரவிடவேண்டும்‌; மற்றவைகளைக்‌ கலந்‌ 
தாவது ஒரே சாப்பாட்டில்‌ ஒன்றன்‌ பின்னொன்றாயாவது சாப்‌ 
பிடக்கூடாது. இந்த மாதிரி உணவுகளின்‌ பொருத்தத்தை 
அவரவர்‌ தமக்குத்‌ தாமே சோதித்து அறிந்து கொள்ள 
வேண்டும்‌. முதலில்‌ தன்‌ வயிற்றுக்கு எப்போதும்‌ ஒற்றுமை 
யுள்ள ஒன்றைச்‌ சோதித்துத்‌ தெரிந்தெடுக்கவேண்டும்‌; 
பின்பு அத்துடன்‌ பொருத்தமுள்ளதைத்‌ தெரிந்துகொள்ள 


வேண்டும்‌. 
பெரும்பாலோருக்குப்‌ யொருத்தமுள்ள சாக்கை 
கனாவனை:— 


(1) கறிகாய்களும்‌ தேங்காய்‌ வகையில்‌ ஒன்றும்‌ 
(2) இவற்றோடு தானியங்களிலொன்று 
(3) பழங்களுடன்‌ தேங்காய்‌ முதலிய து 


(4) பச்சைப்பாலுடன்‌ பழங்களில்‌ ஏகாவது ஒரு 
வகை. | 


பொதுவாக, கலப்புணவில்‌ அவரவர்‌ ஜீரண சக்திக்‌ 
குள்ள மித அளவைத்‌ தரமே அறிந்து உண்ணவேண்டும்‌; 
இல்லாவிட்டால்‌, உணவு உடம்பிற்கு ஒத்துக்கொள்ளாது. 
கீணி உணவாக சாப்பிடும்போது எவ்வளவு சாப்பிடலாமோ, 
அதே அளவில்‌ கலப்புணவுகள்‌ சாப்பிடலாகாது. 


அரிசி முதலிய தானிய உணவுடன்‌ புளிப்புள்ளவை 
சேருவது நன்மையல்ல. இளநீர்‌ சாப்பிடும்போது, அதே 
வேளையில்‌ அதன்‌ வழுக்கையை உண்ணுவதும்‌ நன்மை 
யல்ல; இளநீரை ஒருபோதும்‌, வழுக்கையை மற்றொரு 
போதுமாக சாப்பிடலாம்‌. 

9, நோயில்‌ பத்யம்‌ 


நோயாளிகள்‌ பட்டினீயாய்‌ இருக்கவேண்டியது எப்‌ 
போது, என்பது :*உபவாஸ தத்துவ” நூலில்‌ சொல்லப்‌ 
பட்டது. 

அந்தர்முக நோய்களில்‌ கவனிக்கவேண்டிய குறிப்பு 
கள்‌ அடியில்‌ வருபவை: 

1. நடமாட்டமும்‌ ஜீர்ண சக்தியும்‌ பசியும்‌ உள்ளவர்‌ 
தினம்‌ ஒரே தடவை சாப்பாட்டோடு இருக்கவேண்டும்‌. 

2. அது கறிகாய்களின்‌ கூட்டுடன்‌ சாதமாக, அல்‌ 
லது ஸாத்விக இட்டலி, அல்லது பொங்கலாக இருக்க 
வேண்டும்‌. ° 

3. கறிகாய்‌ அதிகமாயும்‌, மற்றவை குறைவாயும்‌, 
இருக்கவேண்டும்‌; எல்லாம்‌ ஓரே சாப்பாடாக சாப்பிட 
வேண்டும்‌. தரன்ய வகைகளை முற்றிலும்‌ விலக்கிவிட்டு 
கறிகாய்களையும்‌ தேங்காயையும்‌ மட்டும்‌ சாப்பிடுவது 
உத்தமம்‌, 

4. தேங்காய்‌ ஜீரணத்துக்கேற்றபடி கறி காய்க்கூட்‌ 
டில்‌ சேர்க்கவேண்டும்‌; புளிப்புள்ளவை-—கொழம்பு, சாறு, 
மோர்‌, இவை தள்ளுபடி. ஆனால்‌ புளியாத மோரைத்‌ 
தண்ணீர்போல்‌, பின்னாடி குடிக்கலாம்‌. 

2. இந்தச்‌ சாப்பாடும்‌ உழைப்புக்கு முந்தியதாக 
இருக்கக்கூடாது. உழைப்புத்‌ தீர்ந்தபின்‌ சாப்பிட்டு, அதன்‌ 
பின்‌ ஓய்வுடன்‌ இருக்கவேண்டும்‌. இதைப்பற்றிப்‌ “பூர்ண 
சக்தி” நூலில்‌ சொல்லியதை நன்றாய்ப்‌ படித்தறியவேண்டும்‌. 
6. மலக்‌ குடலின்‌ தாழ்வுள்ளவர்கள்‌ கீரை அல்லது 
காய்களைத்‌ தேங்காயுடன்‌ மாத்திரம்‌ சாப்பிடவேண்டும்‌. 
மற்ற உணவை அடிக்கடி சேர்க்கலாகாது. 

7. பத்ய அனுஷ்டானத்திலுள்ள நலம்‌ ஏற்பட்டபின்‌ 
“உபவாஸ தத்துவ? நூலின்படி உபவாஸ வைத்தியம்‌ 
செய்யவும்‌ வேண்டும்‌. OO 

8. ஜீர்ண சக்திக்‌ குறைவுள்ளவர்‌, மிதமாக, தணி 
யுணவு பசியறிந்து, இரண்டு தடவை உண்ணுவது நலம்‌. 

.... பகிர்முக நோயாளர்‌ உபவாஸத்தினால்‌ குணம்‌ பெற்ற 
பின்‌ மிக இலேசானதும்‌, உயிருப்புச்‌ சத்துக்கள்‌ அதிக 
முள்ளதும்‌ ஆனது, ஒன்றையே-- தனி உணவாக 
பசிக்கப்பசிக்க உண்ணலாம்‌. மற்றபடி ““உபவாஸ தத்துவ” 


- நூலில்‌ சொல்லிய குறிப்புக்களைக்‌ கவனிக்கவேண்டும்‌. 

முளை கண்ட தான்யங்கள்‌ 


தாரன்யங்களைத்‌ தண்ணீரில்‌ ஊற வைத்து, முளைகண்ட 
பிறகு தேங்காய்‌ இறுவல்‌ சேர்த்து மிநமாக உண்ணலாம்‌. 
இதைச்‌ சமைத்தும்‌ உண்ணலாம்‌. ஆனால்‌ பச்சையாகவே 
உண்ணுதல்‌ சிறந்தது, ஸத்துள்ள தான்யங்களை ஊறு 
வைத்து, பிறகு அவைகளை சரத்துணியின்‌ பேரில்‌ பரப்பி 
மேலேயும்‌ இன்னொரு! ஈரத்துணியால்‌ மூடி, தேவையான 
நேரத்திற்கு ஈரம்‌ காயாமல்‌ மிதமான உஷ்ணமுள்ள இடத்‌ 
தில்‌ வைத்திருக்கவேண்டும்‌. இப்படிக்கு தோல்‌ நீக்காத 
கடலை, பயறு முதலியவற்றை முளைக்க வைத்து மிகவும்‌ 
மிதமாய்‌ உண்ணலாம்‌. இதே மாதிரி கோதுமை முநலிய 
கான்யங்களையும்‌ மர இயந்திரத்தில்‌ உமி நீக்கப்பட்ட 
அரிசியையும்‌ முளைக்க வைக்கமுடியும்‌ என்று தெரிய 
வருகிறது. ஏராளமான காய்கறிகள்‌, கீரைகள்‌, பச்சிலைகள்‌ 
முதலியவைகளை உபயோ2க்கறவர்களுக்கு இது அவச்ய 


மில்லை. 
எல்லா நோய்களுக்கும்‌ வைத்யரிடம்‌ நேரில்‌ சிகித்ஸை 
பெறவேண்டியதவசியமில்லை 


ஸ்ரீ கி. லக்ஷ்மண சர்மாவுக்கு நோயின்‌ விவரங்களையும்‌, 
இதுவரை பின்பற்றிய வைத்ய முறைகளையும்‌, நோயாளி 
யின்‌ வயது, தொழில்‌ முதலிய விவரங்களுடன்‌ 


ல்‌ மூலப்‌ 
எழுதி சிகித்ஸை முறையை அறிந்து எளிதில்‌ 
பின்பற்றலாம்‌. 
கட்டணம்‌ ரூ.5 முன்பணமாக அனுப்பப்படவேண்டும்‌. 


‘armas Naturopathic Sanatorium 


GANESHNAGAR, PUDUKKOTTAI 


அச்சிட்டோர்‌, பாரத்‌ ப்ரெஸ்‌, புதுக்கோட்டை 

அசில்‌ பாரத ப்ராக்ருதீக சிசித்ஸா ஸம்மேளனம்‌ 
ஏழூவது மஹாநாடு- மே, 1945 
OC 
புதுக்கோட்டை இந்தியன்‌ இன்ஸ்டிட்யூட்‌ ஆப்‌ 
நாச்சுரல்‌ தெரப்யூடிக்ஸின்‌ ஆதரவில்‌ ஏழாவது அகில 
பாரத ப்ராக்ருதிக ஏி௫த்ஸா ஸம்மேளனம்‌ புதுக்கோட்டை 
யில்‌ கூடி இரண்டு தினங்கள்‌ நடைபெறும்‌. 

ஸம்மேளத்தின்‌ நோக்கங்களாவன:;-- ப 

1. இயற்கை வைத்யர்கள்‌ இந்தியாவிலும்‌ பிறநாடு 
களிலும்‌ செய்துவரும்‌ சேவையை பொது மக்களின்‌ கவனத்‌ 
இற்குக்‌ கொண்டுவரும்‌ பொருட்டு இயற்கை வைத்யர்களை 
ஒன்று கூட்டுவது; | 

2. இயற்கை வைத்யர்கள்‌ தங்கள்‌ தங்கள்‌ அனுபவ 
பூர்வமான அபிப்பிராயங்களை எடுத்துரைக்க ஒரு சந்தர்ப்பம்‌ 
அளிப்பது; 

3. ஆரோக்யத்தைக்‌ காப்பதற்கும்‌, நோய்களைத்‌ தீர்ப்ப 
தற்கும்‌ தங்கள்‌ தங்களுக்கு இஷ்டமான சிகித்ஸா முறைகளை 
அனுசரிக்க மக்களுக்குள்ள பூர்ண சுதந்தரத்தைப்‌ பெறவும்‌, 
நிலைநிருத்தவும்‌ ஆர்வமுள்ளவர்கள்‌ ஒருமுகமாக நின்று 
போராட ஒரு ஸாதனத்தை ஏற்படுத்துவது; ன ச 

நிகழ்ச்சிகளில்‌ கட்டுரைகள்‌ வாசித்தல்‌, விவாதங்கள்‌, 
உபந்யாஸங்கள்‌ முதலியன முக்யமானவை, | 

இயற்கை வைத்ய முறையில்‌ ஆர்வமும்‌ தம்பிக்கையு 
முன்ள ஸகலரும்‌ இந்த ஸம்மேளனத்தில்‌ சேர்ந்து பூர்ண 
ஆதரவளிக்குமாறு வேண்டப்படுகிருர்கள்‌, இயற்கை 
வைத்யத்தை நடைமுறையில்‌ கொண்டுவந்துள்ள .அன்பர்‌ 
கள்‌ தங்களுக்கோ அல்லது தாங்கள்‌ பிறருக்கோ செய்த 
சிகித்ணையை விவரித்துத்‌ தங்கள்‌ அனுபவத்தை விளக்கி 
முடிந்தவவா சுருக்கமான கட்டுரைகள்‌ எழுதியனுப்புமாறு 
ரீவண்டப்படுகிறார்கள்‌. நே கட்டுரைகள்‌, சிறு சுருக்கங்‌ 
களுடன்‌ 1945, பிப்ரவரிமீ” 28உக்குள்‌ உள்ளூர்‌ கார்யதர்சிக்கு 
வந்துசேரும்படி அ.னுப்பப்படவேண்டும்‌. . 

சாதாரண அங்கத்தினராகச்‌ சேரக்‌ கட்டணம்‌ ரூ. 4. 
வரவேற்புக்‌ குழாம்‌ அங்கத்தினராகச்‌ சேரக்‌ கட்டணம்‌ 
ரூ. 49. கட்ணம்‌ முறைப்படி பூர்த்தி செய்யப்பட்ட அங்‌ 
கத்தினர்‌ நமூனாவுடன்‌ அனுப்பப்படவேண்டும்‌. 

உள்ளூர்‌ கார்யதர்சி | 
அகில பாரத ப்ராக்ருதிக சிகித்ஸா ஸம்மேளனம்‌ 

ஒவ்வொரு கோடையிலும்‌ ப்ரபல இந்திய இயற்கை. 
வைத்யரான ஸ்ரீ ௫. லக்ஷ்மண சர்மாவை அத்யக்ஷகராகக்‌ 
கொண்டு ஒருமாத காலத்திற்கு இயற்கை வைத்ய முறைகள்‌ 
்‌ தேரில்‌ போதிக்கப்படுறெது. முடிவில்‌ நடத்தப்படும்‌ பரீக்ஷை 


யில்‌ தேறினவர்களுக்கு நற்சாக்ஷிப்‌ பத்ரமளிக்கப்படும்‌. 


போதனை, பரீக்ஷை, நற்சாக்ஷிப்‌ பத்ரம்‌ முதலியவற்றிற்குக்‌ 
கட்டணம்‌ சூ. 15/-. தமிழ்‌ அல்லது ஆங்கிலம்‌ தெரிந்தவர்கள்‌ 


சேரலாம்‌. ' 


நான்காவது கோடை வகுப்புகள்‌ 1944 மே முதல்‌ தேதி 


ஆரம்பமாக மாத முடிவில்‌ முடிவடையும்‌. 


The Indian Institute OF Natura Therapeutics 


PUDUKKOTTAI (TRICHY) 

